

DEĊIŻJONI TAL-KUNSILL (UE) 2021/1093

tat-28 ta' Ġunju 2021

li tistabbilixxi regoli ta' implimentazzjoni dwar l-Uffiċjal tal-Protezzjoni tad-Data tal-Kunsill, l-applikazzjoni tar-Regolament (UE) 2018/1725 tal-Parlament Ewropew u tal-Kunsill, u restrizzjonijiet tad-drittijiet tas-suġġetti tad-data fil-kuntest tal-eżercizzju tal-kompiti tal-Uffiċjal tal-Protezzjoni tad-Data tal-Kunsill, u li thassar id-Deċiżjoni tal-Kunsill 2004/644/KE

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 240(3) tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE ⁽¹⁾ u b'mod partikolari l-Artikolu 45(3) tiegħu,

Billi:

- (1) Ir-Regolament (UE) 2018/1725, jistabbilixxi prinċipji u regoli applikabbli għall-istituzzjonijiet u l-korpi kollha tal-Unjoni u jipprevedi l-hatra ta' uffiċjal tal-protezzjoni tad-*data* minn kull istituzzjoni jew korp tal-Unjoni.
- (2) L-Artikolu 45(3) tar-Regolament (UE) 2018/1725 jirrikjedi l-adozzjoni ta' regoli ta' implimentazzjoni dwar l-uffiċjal tal-protezzjoni tad-*data* minn kull istituzzjoni jew korp tal-Unjoni (ir-“regoli ta' implimentazzjoni”). Jenhtieg, b'mod partikolari, li r-regoli ta' implimentazzjoni jikkonċernaw il-kompiti, id-dmirijiet u s-setgħat tal-Uffiċjal tal-Protezzjoni tad-*Data* tal-Kunsill u tas-Segretarjat Ġenerali tal-Kunsill (“UPD”).
- (3) Jenhtieg li r-regoli ta' implimentazzjoni jistabbilixxu l-proċeduri għall-eżercizzju tad-drittijiet tas-suġġetti tad-*data* u għat-twettiq tal-obbligi tal-atturi rilevanti kollha fil-Kunsill u s-Segretarjat Ġenerali tal-Kunsill (“SGK”) marbuta mal-ipproċessar ta' *data* personali.
- (4) Ir-Regolament (UE) 2018/1725 jipprevedi responsabbiltajiet ċari tal-kontrolluri tad-*data*, b'mod partikolari fir-rigward tad-drittijiet tas-suġġetti tad-*data*. Jenhtieg li r-regoli ta' implimentazzjoni jiżguraw li l-Kunsill u s-SGK jissodisfaw ir-responsabbiltajiet tagħhom b'haala kontrollur b'mod uniformi u trasparenti. Jenhtieg li jiġu stabbiliti regoli sabiex jiġi identifikat min hu responsabbli għal operazzjoni ta' pproċessar li titwettaq f'isem il-Kunsill jew is-SGK. F'dan ir-rigward, huwa xieraq li jiġi introdott il-kuncett ta' 'kontrollur delegat' sabiex jiġu indikati b'mod preċiż ir-responsabbiltajiet tal-entitajiet tas-SGK, b'mod partikolari fir-rigward ta' deċiżjonijiet individwali li jikkonċernaw id-drittijiet tas-suġġetti tad-*data*. Barra minn hekk, huwa xieraq li jiġi introdott il-kuncett ta' 'kontrollur operazzjonali' li, taht ir-responsabbiltà tal-kontrollur delegat, huwa mahtur biex jiżgura l-konformità fil-prattika, u biex jipproċessa talbiet minn suġġetti tad-*data* fir-rigward ta' operazzjoni ta' pproċessar. Sabiex ir-responsabbiltajiet fis-SGK jiġu indikati b'mod preċiż għal kull attività tal-ipproċessar, il-kontrollur operazzjonali jenhtieg li jiġi indikat b'mod preċiż fir-rekord miżmum fir-reġistru. Il-hatra ta' kontrollur operazzjonali ma twaqqafx l-użu fil-prattika ta' punt ta' kuntatt, pereżempju fil-forma ta' kaxxa postali funzjonali li għandha tkun disponibbli għat-talbiet tas-suġġetti tad-*data*.
- (5) F'ċerti każijiet, diversi direttorati ġenerali jew servizzi tas-SGK jistgħu jwettqu b'mod kongunt operazzjoni ta' pproċessar sabiex iwettqu l-missjoni tagħhom. F'każijiet b'haal dawn, jenhtieg li jiżguraw li jkun hemm arrangamenti interni fis-seħh sabiex jiddeterminaw b'mod trasparenti r-responsabbiltajiet rispettivi tagħhom skont ir-Regolament (UE) 2018/1725, b'mod partikolari fir-rigward tad-drittijiet tas-suġġetti tad-*data*, in-notifika lill-Kontrollur Ewropew għall-Protezzjoni tad-*Data* (“EDPS”) u ż-zamma ta' rekords.

⁽¹⁾ ĠU L 295, 21.11.2018, p. 39.

- (6) Sabiex jiġi ffaċilitat l-eżerċizzju tar-responsabbiltajiet tal-kontrolluri delegati, jenhtieg li kull direttorat ġenerali jew servizz ieħor tas-SĠK jahtar koordinatur tal-protezzjoni tad-*data*. Il-koordinaturi tal-protezzjoni tad-*data* jenhtieg li jassistu lid-direttorat ġenerali jew servizz ieħor tas-SĠK fl-aspetti kollha tal-protezzjoni tad-*data* personali u jipparteċipaw fin-network ta' koordinaturi tal-protezzjoni tad-*data* fis-SĠK sabiex jiżguraw implimentazzjoni u interpretazzjoni koerenti tar-Regolament (UE) 2018/1725.
- (7) Skont il-punt (b) tal-Artikolu 45(1) tar-Regolament (UE) 2018/1725, l-UPD jista' joħroġ gwida addizzjonali dwar il-funzjoni tal-koordinatur tal-protezzjoni tad-*data*.
- (8) L-Artikolu 25(1) tar-Regolament (UE) 2018/1725 jipprevedi l-possibbiltà li kull istituzzjoni jew korps tal-Unjoni jirrestringi l-applikazzjoni tal-Artikoli 14 sa 17, 19, 20 u 35 tar-Regolament, kif ukoll il-prinċipju ta' trasparenza stabbilit fl-Artikolu 4(1), punt (a), sa fejn id-dispożizzjonijiet tiegħu jikkorrispondu mad-drittijiet u l-obbligi previsti fl-Artikoli 14 sa 17, 19 u 20 ta' dak ir-Regolament.
- (9) F'ċerti każijiet, l-UPD jista' jkollu bżonn jirrestringi d-drittijiet tas-sugġetti tad-*data* sabiex iwettaq il-kompiti ta' monitoraġġ, investigazzjoni, awditjar jew konsultazzjoni li jinsabu fl-Artikolu 45 tar-Regolament (UE) 2018/1725 waqt li jirrispetta l-istandards tal-protezzjoni tad-*data* personali skont dak ir-Regolament. Huwa neċessarju li jiġu adottati regoli interni li skonthom l-UPD jista' jirrestringi d-drittijiet tas-sugġetti tad-*data* f'konformità mal-Artikolu 25 tiegħu (ir-"regoli interni").
- (10) Ir-regoli interni jenhtieg li japplikaw għall-operazzjonijiet kollha ta' pproċessar ta' *data* mwettqa mill-Kunsill u mis-SĠK fit-tweġiq tal-kompiti ta' monitoraġġ, investigazzjoni, awditjar jew konsultazzjoni tal-UPD. Ir-regoli interni jenhtieg li japplikaw ukoll għall-operazzjonijiet ta' pproċessar li jiffurmaw parti mill-kompiti marbuta mal-funzjoni ta' investigazzjoni jew ta' awditjar tal-UPD, bħall-proċessi ta' lment imwettqa mill-UPD. Ir-regoli interni jenhtieg li japplikaw ukoll għall-monitoraġġ tal-UPD u l-konsultazzjonijiet tal-UPD meta l-UPD jipprovdi assistenza u kooperazzjoni lid-direttorati ġenerali u lis-servizzi tas-SĠK barra mill-investigazzjonijiet u l-awditi amministrattivi tiegħu.
- (11) Il-Kunsill u s-SĠK jista' jkollhom bżonn japplikaw ir-restrizzjonijiet imsemmija fl-Artikolu 25(1), punti (c), (g) u (h), tar-Regolament (UE) 2018/1725 għall-operazzjonijiet ta' pproċessar ta' *data* mwettqa fil-qafas tal-kompiti ta' monitoraġġ, investigazzjoni, awditjar jew konsultazzjoni tal-UPD meta tkun neċessarja l-protezzjoni tal-kompiti tal-UPD, tal-investigazzjonijiet u l-proċeduri relatati, tal-ghodda u l-metodi tal-investigazzjonijiet u tal-awditi tal-UPD, kif ukoll tad-drittijiet ta' persuni oħra relatati mal-kompiti tal-UPD.
- (12) Sabiex tinzamm kooperazzjoni effettiva, il-Kunsill u s-SĠK jista' jkollhom bżonn japplikaw restrizzjonijiet għad-drittijiet tas-sugġetti tad-*data* biex tiġi protetta l-informazzjoni li jkun fiha *data* personali li toriġina minn direttorati ġenerali u servizzi oħra tas-SĠK, jew minn istituzzjonijiet jew il-korpi oħra tal-Unjoni. Għal dak il-ghan, l-UPD jenhtieg li jikkonsulta lil dawk id-direttorati ġenerali jew servizzi jew istituzzjonijiet jew korpi oħra dwar ir-raġunijiet rilevanti għar-restrizzjonijiet u n-neċessità u l-proporzjonalità tagħhom.
- (13) L-UPD u, fejn rilevanti, -direttorati ġenerali u servizzi tas-SĠK jenhtieg li jitttrattaw ir-restrizzjonijiet kollha b'mod trasparenti u jirreġistraw kull applikazzjoni ta' restrizzjonijiet fis-sistema ta' reġistrazzjoni korrispondenti.
- (14) Skont l-Artikolu 25(8) tar-Regolament (UE) 2018/1725, il-kontrolluri jistgħu jiddiferixxu jew iżommu lura milli jipprovdu informazzjoni dwar ir-raġunijiet għall-applikazzjoni ta' restrizzjoni għas-sugġett tad-*data* jekk dan jikkomprometti bi kwalunkwe mod il-fini tar-restrizzjoni. B'mod partikolari, fejn tiġi applikata restrizzjoni tad-drittijiet stipulati fl-Artikoli 16 u 35 ta' dak ir-Regolament, in-notifika ta' tali restrizzjoni tikkomprometti l-fini tar-restrizzjoni. Sabiex jiġi żgurat li d-dritt tas-sugġett tad-*data* li jkun infurmat skont dawk l-Artikoli jiġi ristrett biss sakemm idumu jeżistu r-raġunijiet għad-differiment, l-UPD jew id-direttorati ġenerali jew is-servizz tas-SĠK li japplika r-restrizzjonijiet jenhtieg li jirrieżamina l-pożizzjoni tiegħu regolarment.
- (15) Meta tiġi applikata restrizzjoni ta' drittijiet oħra tas-sugġetti tad-*data*, l-UPD jenhtieg li jivvaluta, skont il-każ, jekk il-komunikazzjoni tar-restrizzjoni tikkompromettix il-fini tagħha.
- (16) Jenhtieg li l-UPD iwettaq rieżami indipendenti tal-applikazzjoni tar-restrizzjonijiet abbażi ta' din id-Deciżjoni minn direttorati ġenerali u servizzi oħra tas-SĠK, bil-ħsieb li tiġi żgurata l-konformità ma' din id-Deciżjoni.

- (17) Jenhtieg li kwalunkwe restrizzjoni applikata abbażi ta' din id-Deciżjoni tkun neċessarja u proporzjonata f'soċjetà demokratika.
- (18) L-EDPS gie infurmat u kkonsultat f'konformità mal-Artikolu 41(1) u (2) tar-Regolament (UE) 2018/1725 u ta opinjoni ⁽²⁾.
- (19) Ir-regoli ta' implimentazzjoni tar-Regolament (UE) 2018/1725 huma mingħajr preġudizzju għar-Regolament (KE) Nru 1049/2001 tal-Parlament Ewropew u tal-Kunsill ⁽³⁾, għad-Deciżjoni tal-Kunsill 2004/338/UE, Euratom ⁽⁴⁾, u b'mod partikolari l-Anness II tagħha, għad-Deciżjoni tal-Kunsill 2013/488/KE ⁽⁵⁾, u b'mod partikolari t-Taqsim VI tal-Parti II tal-Anness tagħha, kif ukoll għad-Deciżjoni tas-Segretarju Ġenerali tal-Kunsill/Rappreżentant Għoli għall-Politika Estera u ta' Sigurtà Komuni tal-25 ta' Ġunju 2001 ⁽⁶⁾.
- (20) Id-Deciżjoni tal-Kunsill 2004/644/KE ⁽⁷⁾ tistabbilixxi regoli ta' implimentazzjoni dwar ir-Regolament (KE) Nru 45/2001 tal-Parlament Ewropew u tal-Kunsill. Ir-Regolament (UE) 2018/1725 hassar ir-Regolament (KE) Nru 45/2001 b'effett mill-11 ta' Diċembru 2019. Sabiex jiġi żgurat li japplika sett wieħed biss ta' regoli ta' implimentazzjoni, id-Deciżjoni 2004/644/KE jenhtieg li tithassar,

ADOTTA DIN ID-DECIŻJONI:

SEZZJONI 1

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Din id-Deciżjoni tistabbilixxi r-regoli u l-proċeduri għall-applikazzjoni tar-Regolament (UE) 2018/1725 mill-Kunsill u s-Segretarjat Ġenerali tal-Kunsill (SĠK) u tistabbilixxi regoli ulterjuri ta' implimentazzjoni dwar l-Uffiċjal tal-Protezzjoni tad-Data tal-Kunsill (UPD).
2. Din id-Deciżjoni tistabbilixxi r-regoli li għandhom jiġu segwiti mill-Kunsill u s-SĠK, fir-rigward tal-kompiti ta' monitoraġġ, investigazzjoni, awditjar jew konsultazzjoni tal-UPD, meta jinformat lis-suġġetti tad-*data* dwar l-ipproċessar ta' *data* personali tagħhom skont l-Artikoli 14, 15 u 16 tar-Regolament (UE) 2018/1725.
3. Din id-Deciżjoni tistabbilixxi l-kondizzjonijiet li skonthom il-Kunsill u s-SĠK, fir-rigward tal-kompiti ta' monitoraġġ, investigazzjoni, awditjar jew konsultazzjoni tal-UPD, jistgħu jirrestringu l-applikazzjoni tal-Artikoli 4, 14 sa 17, 19, 20 u 35 tar-Regolament (UE) 2018/1725, skont l-Artikolu 25(1), punti(c), (g) u (h), ta' dak ir-Regolament.
4. Din id-Deciżjoni tapplika għall-ipproċessar ta' *data* personali mill-Kunsill u s-SĠK għall-fini tal-kompiti tal-UPD imsemmija fl-Artikolu 45 tar-Regolament (UE) 2018/1725, jew għall-ipproċessar li jsir b'rabta ma' dawk il-kompiti.

⁽²⁾ L-Opinjoni tad-6 ta' April 2021 (għadha mhijiex ippubblikata fil-Ġurnal Uffiċjali).

⁽³⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

⁽⁴⁾ Id-Deciżjoni tal-Kunsill 2004/338/KE, Euratom tat-22 ta' Marzu 2004 li tadotta r-Regoli ta' Proċedura tal-Kunsill (ĠU L 106, 15.4.2004, p. 22).

⁽⁵⁾ Id-Deciżjoni tal-Kunsill 2013/488/UE tat-23 ta' Settembru 2013 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 274, 15.10.2013, p. 1).

⁽⁶⁾ Id-Deciżjoni tas-Segretarju Ġenerali tal-Kunsill/Rappreżentant Għoli għall-Politika Barranija u ta' Sigurtà Komuni tal-25 ta' Ġunju 2001 dwar kodiċi ta' mgħiba amministrattiva tajba għas-Segretarjat Ġenerali tal-Kunsill tal-Unjoni Ewropea u tal-impjegati u r-relazzjonijiet professjonali tagħhom mal-pubbliku (ĠU C 189, 5.7.2001, p. 1).

⁽⁷⁾ Id-Deciżjoni tal-Kunsill 2004/644/KE tat-13 ta' Settembru 2004 li tadotta regoli ta' implimentazzjoni dwar ir-Regolament (KE) Nru 45/2001 tal-Parlament Ewropew u tal-Kunsill dwar il-protezzjoni ta' individwi fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-moviment liberu ta' dik id-*data* (ĠU L 296, 21.9.2004, p. 16).

Artikolu 2

Kontroll

Għall-finijiet ta' din id-Deċiżjoni, il-Kunsill u s-SĠK għandu jittqies bħala l-kontrollur fis-sens tal-Artikolu 3, punt (8), tar-Regolament (UE) 2018/1725.

Artikolu 3

Definizzjonijiet

Għall-finijiet ta' din id-Deċiżjoni, japplikaw id-definizzjonijiet li ġejjin:

- (1) "Uffiċjal tal-Protezzjoni tad-Data" (UPD) tfisser il-persuna mahtura mis-Segretarju Ġenerali tal-Kunsill skont l-Artikolu 43 tar-Regolament (UE) 2018/1725;
- (2) "kompiti tal-UPD" tfisser il-kompiti msemmija fl-Artikolu 45 tar-Regolament (UE) 2018/1725;
- (3) "Persunal tas-SĠK" tfisser l-uffiċjali kollha tas-SĠK u kwalunkwe persuna oħra koperta mir-Regolamenti tal-Persunal għall-Uffiċjali u l-Kondizzjonijiet tal-Impjieg Applikabbli għall-Aġenti l-Oħra tal-Unjoni, stabbiliti bir-Regolament tal-Kunsill (KEE, Euratom, KEFA) Nru 259/68 ⁽⁸⁾ (ir-"Regolamenti tal-Persunal"), jew li taħdem mas-SĠK fuq bażi kuntrattwali (jiġifieri trainees, konsulenti, kuntratturi, uffiċjali ssekondati minn Stati Membri);
- (4) "kontrollur delegat" tfisser il-kap tad-direttorat ġenerali jew servizz ieħor tas-SĠK li, waħdu jew flimkien ma' oħrajn, jiddetermina l-finijiet u l-mezzi tal-ipproċessar ta' *data* personali f'isem il-Kunsill u s-SĠK fit-tweġiq tal-missjoni ta' dak id-direttorat ġenerali jew servizz;
- (5) "kontrollur operazzjonali" tfisser il-membri tal-persunal tas-SĠK fil-livell maniġerjali medju jew superjuri li hu mahtur mill-kontrollur delegat biex jassistih fl-iżgurar tal-konformità mar-Regolament (UE) 2018/1725 għall-operazzjonijiet ta' pproċessar li għalihom huwa responsabbli, u biex iservi bħala l-punt ta' kuntatt primarju għas-sugġetti tad-*data*;
- (6) "koordinatur tal-protezzjoni tad-*data*" tfisser il-membri tal-persunal tas-SĠK mahtur f'kull direttorat ġenerali jew servizz ieħor tas-SĠK f'konsultazzjoni mal-UPD biex jassisti lil dak id-direttorat ġenerali jew servizz fl-aspetti kollha tal-protezzjoni tad-*data* personali u biex jittratta bħala r-rappreżentant tiegħu fi kwistjonijiet ta' protezzjoni tad-*data* f'kooperazzjoni mill-qrib mal-UPD.

SEZZJONI 2

L-UFFIĠJAL TAL-PROTEZZJONI TAD-DATA

Artikolu 4

Haġra u status tal-UPD

1. Is-Segretarju Ġenerali tal-Kunsill għandu jahtar lill-UPD mill-persunal tas-SĠK u jirreġistrah mal-Kontrollur Ewropew għall-Protezzjoni tad-Data ("EDPS"), f'konformità mal-Artikolu 43 tar-Regolament (UE) 2018/1725.
2. L-UPD għandu jinhatar abbażi tal-kwalitajiet professjonali tiegħu u, b'mod partikolari, l-għarfien espert tal-liġi u l-prattiki dwar il-protezzjoni tad-*data* u l-hila li jwettaq il-kompiti msemmija fl-Artikolu 45 tar-Regolament (UE) 2018/1725. L-UPD għandu jkollu wkoll għarfien tajjeb tas-SĠK, tal-istruttura tiegħu u tar-regoli u l-proċeduri amministrattivi tiegħu. Għall-finijiet tat-tweġiq tal-kompiti tiegħu, l-UPD għandu jinheles minn kwalunkwe komputu ieħor fis-SĠK.
3. L-UPD għandu jinhatar għal mandat ta' hames snin u għandu jkun eliġibbli għal haġra mill-ġdid.
4. L-UPD u l-persunal tiegħu jaqgħu direttament taħt is-Segretarju Ġenerali tal-Kunsill u jirrapportaw direttament lis-Segretarju Ġenerali.

⁽⁸⁾ ĠU L 56, 4.3.1968, p. 1.

5. Fit-tweġġ tal-kompiti tiegħu, il-UPD għandu jaġixxi b'mod indipendenti u ma għandu jirċievi l-ebda struzzjoni mis-Segretarju Ġenerali tal-Kunsill, mill-kontrolluri delegati jew il-kontrolluri operazzjonali jew minn kwalunkwe persuna oħra rigward l-applikazzjoni interna tad-dispożizzjonijiet tar-Regolament (UE) 2018/1725 jew il-kooperazzjoni tiegħu mal-EDPS.
6. Il-Kunsill u s-SĠK għandhom jappoġġaw lill-UPD fit-tweġġ tal-kompiti msemmija fl-Artikolu 45 tar-Regolament (UE) 2018/1725 billi jipprovdu r-riżorsi meħtieġa biex iwettaq dawm il-kompiti u jipprovdu l-aċċess għad-*data* personali u l-attivitajiet ta' pproċessar, u jostnu l-għarfien espert tiegħu.
7. L-UPD ma għandux jitkeċċa jew ikun penalizzat għat-tweġġ tal-kompiti tiegħu. L-UPD jista' jitkeċċa biss skont l-Artikolu 44(8) tar-Regolament (UE) 2018/1725. Biex tinkiseb l-approvazzjoni tal-EDPS għal tali tkeċċija skont dak l-Artikolu, l-EDPS għandu jiġi kkonsultat bil-miktub. Kopja ta' dik l-approvazzjoni għandha tintbagħat lill-UPD.
8. Is-SĠK, b'mod partikolari l-kontrolluri delegati u l-kontrolluri operazzjonali, għandhom jiżguraw li l-UPD ikun involut kif dovut u fi żmien xieraq fil-kwistjonijiet kollha li jikkonċernaw il-protezzjoni tad-*data* personali.

Artikolu 5

Kompiti u dmirijiet

1. L-UPD għandu jeżerċita l-kompiti kollha previsti fl-Artikolu 45 tar-Regolament (UE) 2018/1725. B'mod partikolari, l-UPD għandu:
 - (a) jiżgura l-applikazzjoni u l-implimentazzjoni tar-Regolament (UE) 2018/1725 mill-Kunsill u s-SĠK, u jimmonitorja l-konformità ma' dak ir-Regolament u l-qafas legali applikabbli dwar il-protezzjoni tad-*data* personali;
 - (b) jagħti pariri lis-Segretarju Ġenerali tal-Kunsill, lill-kontrolluri delegati u lill-kontrolluri operazzjonali dwar kwistjonijiet li jikkonċernaw l-applikazzjoni ta' dispożizzjonijiet dwar il-protezzjoni tad-*data*;
 - (c) jagħti pariri u jassisti lill-kontrolluri delegati u lill-kontrolluri operazzjonali meta jwettqu valutazzjoni tal-impatt fuq il-protezzjoni tad-*data* f'konformità mal-Artikoli 39 u 40 tar-Regolament (UE) 2018/1725;
 - (d) jiżgura li d-drittijiet u l-libertajiet tas-sugġetti tad-*data* ma jiġux affettwati hazin mill-operazzjonijiet ta' pproċessar;
 - (e) jissensibilizza dwar il-qafas legali applikabbli dwar il-protezzjoni tad-*data* personali u jikkontribwixxi għall-holqien ta' kultura ta' protezzjoni tad-*data* personali fis-SĠK.

L-UPD jista' jiġi kkonsultat mis-Segretarju Ġenerali tal-Kunsill, mill-kontrolluri kkonċernati, mill-Kumitat tal-Persunal u minn kwalunkwe individwu, mingħajr ma jgħaddu mill-kanali uffiċjali, dwar kwalunkwe sugġett li għandu x'jaqsam mal-applikazzjoni jew l-implimentazzjoni tar-Regolament (UE) 2018/1725.

2. L-UPD għandu jzomm registru tar-rekords tal-attivitajiet ta' pproċessar u għandu jagħmlu aċċessibbli għall-pubbliku, skont l-Artikolu 12.
3. L-UPD għandu jzomm ukoll registru intern tal-ksur ta' *data* personali fis-sens tal-Artikolu 3, punt (16), tar-Regolament (UE) 2018/1725.
4. L-UPD għandu jagħti pariri lill-kontrollur delegat, fejn mitlub, dwar l-applikazzjoni ta' restrizzjoni tal-applikazzjoni tal-Artikoli 14 sa 22, 35 u 36, kif ukoll l-Artikolu 4 tar-Regolament (UE) 2018/1725.
5. L-UPD għandu jorganizza u jippresiedi laqgħat regolari tal-koordinaturi tal-protezzjoni tad-*data*.
6. L-UPD għandu jipprezenta rapport annwali dwar l-attivitajiet tiegħu lis-Segretarju Ġenerali tal-Kunsill u jagħmlu aċċessibbli lill-persunal tas-SĠK.
7. L-UPD għandu jikkoopera mal-uffiċjali tal-protezzjoni tad-*data* mahtura mill-istituzzjonijiet u l-korpi l-oħra tal-Unjoni u għandu jattendi regolarment laqgħat imsejha mill-EPDS jew mill-uffiċjali tal-protezzjoni tad-*data* tal-istituzzjonijiet u l-korpi l-oħra tal-Unjoni sabiex tiġi ffacilitata kooperazzjoni tajba, b'mod partikolari bl-iskambju tal-esperjenza u l-aħjar prattiki.
8. L-UPD għandu jitqies bhala l-kontrollur delegat għall-operazzjonijiet ta' pproċessar imwettqa fl-eżerċizzju tal-kompiti tiegħu.

Artikolu 6

Setgħat

Fit-twettiq tal-kompiti u tad-dmirijiet, il-UPD:

- (a) għandu jkollu aċċess fi kwalunkwe hin għad-*data* li tkun is-suġġett ta' operazzjonijiet ta' ipproċessar u għall-uffiċċji, l-installazzjonijiet ta' ipproċessar ta' *data* u d-*data carriers* kollha;
- (b) jista' jitlob opinjonijiet legali mis-Servizz Legali tal-Kunsill;
- (c) jista' jitlob appoġġ iehor mid-direttorati ġenerali u s-servizzi rilevanti tas-SĠK;
- (d) jista' jassenja fajls lid-direttorati ġenerali u servizzi kkonċernati tas-SĠK għal segwitu xieraq;
- (e) jista' jwettaq investigazzjonijiet fuq talba, jew fuq l-inizjattiva tal-UPD stess, fi kwistjonijiet u okkorrenzi relatati direttament mal-kompiti tal-UPD skont il-proċedura stipulata fl-Artikolu 14;
- (f) jista' jipproponi miżuri amministrattivi lis-Segretarju Ġenerali tal-Kunsill u johroġ rakkomandazzjonijiet ġenerali dwar l-applikazzjoni xierqa tar-Regolament (UE) 2018/1725;
- (g) jista' jagħmel rakkomandazzjonijiet għat-titjib prattiku tal-applikazzjoni tar-Regolament (UE) 2018/1725 lis-SĠK, lill-kontrolluri delegati u lill-kontrolluri operazzjonali, inkluż biex:
 - (i) jitlob lill-kontrollur delegat jew lill-proċessur biex jikkonforma mat-talba ta' suġġett tad-*data* għall-eżerċizzju tad-drittijiet tiegħu skont ir-Regolament (UE) 2018/1725;
 - (ii) johroġ twissijiet lill-kontrollur delegat jew lill-proċessur meta operazzjoni ta' pproċessar tikser id-dispożizzjonijiet tar-Regolament (UE) 2018/1725, u jitlobhom iġibu l-operazzjonijiet ta' pproċessar f'konformità, fejn xieraq, b'mod speċifikat u fi żmien speċifikat;
 - (iii) jitlob lill-kontrollur delegat jew lill-proċessur biex jissospendi l-flussi tad-*data* lil riċevitur fi Stat Membru, lil pajjiż terz jew lil organizzazzjoni internazzjonali;
 - (iv) jitlob lill-kontrollur delegat jew lill-proċessur biex jirrapporta lill-UPD sa *data* ta' skadenza stabbilita dwar is-segwitu mogħti lir-rakkomandazzjoni jew lill-parir tal-UPD;
- (h) jista' jitlob is-servizzi ta' esperti fit-teknoloġiji tal-informazzjoni u l-komunikazzjoni bi ftehim minn qabel mal-uffiċċjal li johroġ l-awtorizzazzjoni b'mod konformi mar-Regolament(UE, Euratom) 2018/1046 tal-Parlament Ewropew u tal-Kunsill ^(*);
- (i) għandu jiġi mistieden għall-bordijiet u l-kumitati ta' tmexxija rilevanti tas-SĠK kull meta jiġu diskussi kwistjonijiet relatati mal-ipproċessar ta' *data* personali u jista' jipproponi punti rilevanti fuq l-aġenda ta' dawk il-bordijiet u kumitati;
- (j) jista' jiġbed l-attenzjoni tal-Awtorità tal-Hatra tas-SĠK għal kwalunkwe nuqqas ta' membru tal-persunal tas-SĠK milli jikkonforma mal-obbligi skont ir-Regolament (UE) 2018/1725 u jissuġġerixxi li titnieda investigazzjoni amministrattiva fid-dawl tal-applikazzjoni possibbli tas-sanzjonijiet previsti fl-Artikolu 69 ta' dak ir-Regolament;
- (k) għandu jkun responsabbli għad-deċiżjonijiet inizjali dwar talbiet għal aċċess għal dokumenti miżmuma mill-uffiċċju tiegħu skont ir-Regolament (KE) Nru 1049/2001, f'konsultazzjoni mas-servizzi rilevanti tas-SĠK.

^(*) Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (GU L 193, 30.7.2018, p. 1).

SEZZJONI 3

DRITTJIET U OBBLIGI TAL-ATTURI FIL-QASAM TAL-PROTEZZJONI TAD-DATA

Artikolu 7

Konsultazzjoni ta' u ghoti ta' Informazzjoni lill-UPD

1. Il-kontrolluri għandhom jinvolvu lill-UPD meta jipplanaw u jiddiskutu attività li tinvolvi l-ipproċessar ta' *data* personali. L-UPD għandu jiġi infurmat bi kwalunkwe operazzjoni ta' pproċessar kif ukoll bi kwalunkwe bidla sostanzjali f'operazzjoni ta' pproċessar eżistenti.
2. L-UPD għandu jiġi infurmat dwar abbozzi ta' noti u deċiżjonijiet interni tas-SĠK li jirrelataw direttament mal-applikazzjoni interna tar-Regolament (UE) 2018/1725.
3. L-UPD għandu jiġi infurmat bil-kuntatti kollha ma' partijiet esterni relatati mal-applikazzjoni interna tar-Regolament (UE) 2018/1725 u bi kwalunkwe interazzjoni mal-EDPS, b'mod partikolari meta l-EDPS jiġi kkonsultat jew infurmat skont l-Artikoli 40 u 41 ta' dak ir-Regolament.
4. L-UPD għandu jiġi kkonsultat dwar abbozzi ta' arranġamenti bejn kontrolluri kongunti u dwar abbozzi ta' klawżoli kuntrattwali dwar il-protezzjoni tad-*data* jew atti legali oħra meta d-*data* personali tiġi pproċessata minn proċessur.

Artikolu 8

Kontrolluri delegati

1. Il-kontrolluri delegati għandhom ikunu responsabbli li jiżguraw li l-operazzjonijiet kollha ta' pproċessar taħt il-kontroll tagħhom ikunu konformi mar-Regolament (UE) 2018/1725.
2. B'mod partikolari, il-kontrolluri delegati għandhom:
 - (a) jaħtru kontrollur operazzjonali biex jassisti lill-kontrollur delegat fl-iżgurar tal-konformità mar-Regolament (UE) 2018/1725, b'mod partikolari fir-rigward tas-suġġetti tad-*data*;
 - (b) iżommu r-rekords tal-attivitajiet ta' pproċessar taħt ir-responsabbiltà tagħhom u jiżguraw li r-rekords u d-dikjarazzjoni ta' privatezza relatata jiġu ppreżentati mill-kontrollur operazzjonali lill-UPD biex jiddaħhlu fir-reġistru msemmi fl-Artikolu 12;
 - (c) ikunu responsabbli għall-attivitajiet tal-proċessuri u s-sottoproċessuri li jipproċessaw id-*data* personali fisimhom u jiżguraw li l-ipproċessar ikun irregolat minn kuntratt jew att legali iehor f'konformità mal-Artikolu 29(3) tar-Regolament (UE) 2018/1725.
3. Il-kontrolluri delegati għandhom jiżguraw li l-UPD ikun involut fil-hin fil-kwistjonijiet kollha marbutin mad-*data* personali u jdaħhlu fis-seħh arranġamenti xierqa sabiex jiġi żgurat li l-koordinatur tal-protezzjoni tad-*data* jkun involut kif xieraq fil-kwistjonijiet kollha marbutin mal-protezzjoni tad-*data* fid-direttorat ġenerali tagħhom jew f'servizz iehor tas-SĠK.
4. Il-kontrolluri delegati għandhom jiżguraw li jkun hemm fis-seħh miżuri tekniċi u organizzattivi adatti biex juru li l-attivitajiet ta' pproċessar jikkonformaw mar-Regolament (UE) 2018/1725 u jagħtu struzzjonijiet adegwati lill-persunal tas-SĠK biex jiżguraw kemm il-kunfidenzjalità tal-ipproċessar kif ukoll livell ta' sigurtà adatt għar-riskji rappreżentati mill-ipproċessar. Huma jistgħu jikkonsultaw lill-UPD fl-għażla ta' dawn il-miżuri.
5. Il-kontrolluri delegati għandhom jirrapportaw lill-UPD dwar it-trattament ta' kwalunkwe talba riċevuta minn suġġett tad-*data* għall-eżerċizzju tad-drittijiet tiegħu u jassistu lill-UPD u lill-EDPS fit-tweqqif tad-dmirijiet rispettivi tagħhom, b'mod partikolari billi jagħtu informazzjoni bi tweġiba għat-talbiet tagħhom fi żmien 30 jum.
6. Il-kontrolluri delegati għandhom ikunu responsabbli għall-applikazzjoni ta' restrizzjoni tal-applikazzjoni tal-Artikoli 14 sa 22, 35 u 36 tar-Regolament (UE) 2018/1725, kif ukoll l-Artikolu 4 ta' dak ir-Regolament f'konformità mar-regoli interni rilevanti. Il-kontrolluri delegati għandhom jinvolvu lill-UPD matul il-proċedura kollha meta japplikaw tali restrizzjoni.

7. Il-kontrolluri delegati għandhom jiżguraw li jkun hemm fis-seħh arranġamenti interni ma' direttorati ġenerali jew servizzi oħra tal-SĠK fejn il-kontrollur delegat iwettaq operazzjonijiet ta' pproċessar b'mod kongunt ma' dawk id-direttorati ġenerali jew servizzi tas-SĠK jew fejn iwettqu parti mill-operazzjoni ta' pproċessar tal-kontrollur delegat.

L-arranġamenti msemmija fl-ewwel subparagrafu għandhom jiddeterminaw ir-responsabbiltajiet rispettivi tal-kontrolluri delegati u d-direttorati ġenerali u s-servizzi l-oħra tas-SĠK għall-konformità mal-obbligi tagħhom ta' protezzjoni tad-*data*. B'mod partikolari, dawk l-arranġamenti għandhom jinkludu l-identifikazzjoni tal-kontrollur delegat li jiddetermina l-mezzi u l-finijiet tal-operazzjoni ta' pproċessar kif ukoll tal-kontrollur operazzjonali għall-operazzjoni ta' pproċessar, u, fejn xieraq, liema persuni jew entitajiet ser jassistu lill-kontrollur operazzjonali, fost l-oħrajn, b'informazzjoni f'każ ta' ksur tad-*data* jew biex jakkomodaw id-drittijiet tas-sugġetti tad-*data*.

Artikolu 9

Kontrolluri operazzjonali

1. Il-kontrolluri operazzjonali għandhom jassistu lill-kontrollur delegat fl-iżgurar tal-konformità mar-Regolament (UE) 2018/1725 għall-operazzjonijiet ta' pproċessar li għalihom huwa responsabbli, u jservu bħala punt ta' kuntatt primarju għas-sugġetti tad-*data*.

2. B'mod partikolari, il-kontrolluri operazzjonali għandhom:

(a) jirċievu u jipproċessaw it-talbiet kollha mis-sugġetti tad-*data*;

(b) iħeju r-rekords tal-attivitajiet ta' pproċessar taht ir-responsabbiltà tagħhom u d-dikjarazzjoni ta' privatezza relatata f'konsultazzjoni mal-koordinatur tal-protezzjoni tad-*data*;

(c) jiżguraw li l-kuntratti jew atti legali oħra li jirregolaw l-ipproċessar ta' *data* personali minn proċessur ikunu konformi mar-Regolament (UE) 2018/1725 u jikkonsultaw lill-UPD dwar abbozzi ta' klawżoli kuntrattwali dwar il-protezzjoni tad-*data*;

(d) jiżguraw li tkun disponibbli d-dokumentazzjoni biex tintwera l-konformità mar-Regolament (UE) 2018/1725.

3. Il-kontrolluri operazzjonali għandhom jgħarrfu lill-UPD mingħajr dewmien żejjed f'każ ta' ksur ta' *data* personali u jagħtuh l-informazzjoni kollha neċessarja li tippermettilu jiżgura li l-Kunsill jikkonforma mal-obbligi rigward il-ksur ta' *data* personali skont l-Artikoli 34 u 35 tar-Regolament (UE) 2018/1725.

4. F'koordinazzjoni mal-kontrollur delegat u l-UPD, il-kontrolluri operazzjonali għandhom javżaw lill-EDPS f'każ ta' ksur ta' *data* personali, fejn applikabbli. Huma għandhom jgħarrfu wkoll lis-sugġetti tad-*data*, fejn applikabbli.

5. Il-kontrolluri operazzjonali għandhom jiżguraw li l-koordinatur tal-protezzjoni tad-*data* jinżamm infurmat dwar il-kwistjonijiet kollha relatati mal-protezzjoni tad-*data*.

6. Il-kontrolluri operazzjonali għandhom jivvalutaw ir-riskju għad-drittijiet u l-libertajiet tas-sugġett tad-*data* relatati mal-operazzjonijiet ta' pproċessar li għalihom ikunu responsabbli u, fejn xieraq, iwettqu valutazzjoni tal-impatt fuq il-protezzjoni tad-*data*. Il-kontrolluri operazzjonali għandhom ifittxu l-parir tal-UPD meta jwettqu dawk il-valutazzjonijiet tal-impatt u dwar il-htieġa għal konsultazzjoni minn qabel f'konformità mal-Artikoli 39 u 40 tar-Regolament (UE) 2018/1725.

7. Il-kontrolluri operazzjonali għandhom iwettqu kwalunkwe komputu iehor fil-kamp ta' applikazzjoni ta' din id-Deciżjoni fuq it-talba tal-kontrollur delegat.

Artikolu 10

Koordinaturi tal-protezzjoni tad-*data*

1. Kull direttorat ġenerali jew servizz iehor tas-SĠK għandu, f'konsultazzjoni mal-UPD, jahtar koordinatur tal-protezzjoni tad-*data* wiehed jew aktar biex dan jassisti lill-kontrollur delegat u lill-kontrolluri operazzjonali fid-direttorat ġenerali tiegħu jew servizz iehor tas-SĠK fl-aspetti kollha tal-protezzjoni tad-*data* personali.

2. Il-koordinaturi tal-protezzjoni tad-*data* għandhom jintgħażlu fuq il-bażi tal-għarfien u l-esperjenza tagħhom tal-funzjonament tad-direttorat ġenerali rispettiv jew servizz ieħor tas-SĠK, kemm huma adatti għall-funzjoni, il-kompetenzi relatati mal-protezzjoni tad-*data*, l-għarfien tal-prinċipji tas-sistemi tal-informazzjoni, u l-ħiliet ta' komunikazzjoni. Il-koordinaturi tal-protezzjoni tad-*data* li jkunu għandhom kif inhatru għandhom ilestu t-taħriġ biex jiksbu l-kompetenzi meħtieġa għar-rwol tagħhom fi żmien sitt xhur mill-hatra tagħhom. Koordinatur tal-protezzjoni tad-*data* li qabel kien jaħdem bhala persuna ta' kuntatt f'direttorat ġenerali jew f'servizz ieħor tas-SĠK fi żmien sentejn qabel il-hatra tiegħu għandu jkun eżentat minn dak ir-rekwiżit ta' taħriġ.

3. Il-funzjoni tal-koordinaturi tal-protezzjoni tad-*data* għandha tkun parti mid-deskrizzjoni tax-xogħol ta' kull membru tal-persunal tas-SĠK mahtur bhala persuna ta' kuntatt. Għandha ssir referenza għar-responsabbiltajiet u l-kisbiet tagħhom fir-rapport ta' evalwazzjoni annwali.

4. Il-koordinaturi tal-protezzjoni tad-*data* għandhom ikunu involuti b'mod xieraq u f'waqtu fil-kwistjonijiet kollha marbutin mal-protezzjoni tad-*data* fid-direttorat ġenerali tagħhom jew f'servizz ieħor tas-SĠK u jwettqu dmirijiethom f'kooperazzjoni mill-qrib mal-UPD.

5. Il-koordinaturi tal-protezzjoni tad-*data* għandu jkollhom id-dritt li jiksbu mingħand il-kontrolluri u mingħand il-persunal l-informazzjoni xierqa u neċessarja li tkun meħtieġa għat-twettiq tal-kompiti tagħhom fid-direttorat ġenerali tagħhom jew f'servizz ieħor tas-SĠK. Dan m'għandux jinkludi aċċess għal *data* personali pproċessata taħt ir-responsabbiltà tal-kontrollur delegat. Il-koordinaturi tal-protezzjoni tad-*data* għandhom jaċċessaw *data* personali biss jekk dan ikun meħtieġ għat-twettiq tal-kompiti tagħhom.

6. Il-koordinaturi tal-protezzjoni tad-*data* għandhom iqajmu kuxjenza dwar kwistjonijiet ta' protezzjoni tad-*data* u jassistu lill-kontrolluri delegati fid-direttorat ġenerali tagħhom jew f'servizz ieħor tas-SĠK biex jikkonformaw mal-obbligi tagħhom, speċjalment fir-rigward ta':

- (a) l-implimentazzjoni tar-Regolament (UE) 2018/1725;
- (b) l-identifikazzjoni tal-kontrolluri operazzjonali, u t-thejjija tar-rekords tal-operazzjonijiet ta' pproċessar u d-dikjarazzjonijiet ta' privatezza qabel ma jiġu pprezentati lill-UPD;
- (c) il-ġabra ta' lista tal-operazzjonijiet ta' pproċessar eżistenti kollha tad-direttorat ġenerali jew servizz ieħor tas-SĠK.

7. Il-koordinaturi tal-protezzjoni tad-*data* għandhom jassistu lill-kontrolluri operazzjonali fid-direttorat ġenerali tagħhom jew f'servizz ieħor tas-SĠK biex jikkonformaw mal-obbligi tagħhom, speċjalment fir-rigward ta':

- (a) it-thejjija tar-rekords tal-operazzjonijiet ta' pproċessar u d-dikjarazzjonijiet ta' privatezza qabel ma jiġu pprezentati lill-UPD;
- (b) id-dokumentazzjoni tal-ipproċessar;
- (c) l-ipproċessar tat-talbiet tas-suġġetti tad-*data*;
- (d) it-trattament ta' ksur ta' *data*.

Artikolu 11

Persunal tas-SĠK

Il-persunal tas-SĠK għandu jikkontribwixxi biex jiżgura l-applikazzjoni u l-implimentazzjoni tar-Regolament (UE) 2018/1725. Il-persunal tas-SĠK ma għandux ikollu aċċess għal *data* personali jew jipproċessa tali *data* hlief bl-istruzzjonijiet tal-kontrollur delegat jew il-kontrollur operazzjonali, sakemm ma jkunx meħtieġ li jagħmel dan skont il-liġi tal-Unjoni jew ta' Stat Membru.

SEZZJONI 4

OBBLIGI U PROCEDURI OHRA

Artikolu 12

Reġistru

1. L-UPD għandu jżomm reġistru ta' operazzjonijiet ta' pproċessar u għandu jiżgura li r-reġistru jkun aċċessibbli mis-sit web tal-UPD fuq l-intranet tas-SGK u mis-sit web tal-Kunsill.
2. Il-kontrollur operazzjonali għandu jinnotifika lill-UPD dwar kwalunkwe operazzjoni ta' pproċessar u jipprezenta r-rekords tal-attivitajiet ta' pproċessar u d-dikjarazzjoni ta' privatezza relatata fuq il-bażi ta' formola disponibbli fuq is-sit tal-intranet tas-SGK (taht "Protezzjoni tad-Data"). In-notifika għandha tintbaghat lill-UPD elettronikament. Wara konsultazzjoni mal-UPD, il-kontrollur delegat għandu jikkonferma r-rekord u d-dikjarazzjoni ta' privatezza relatata u l-UPD għandu jipubblikahom fir-reġistru.
3. Ir-rekord għandu jinkludi l-informazzjoni kollha speċifikata fl-Artikolu 31 tar-Regolament (UE) 2018/1725. Madankollu, l-informazzjoni mdahhla fir-reġistru mill-UPD tista' tkun eċċezzjonalment limitata għal dak li hu neċessarju sabiex tiġi salvagwardjata s-sigurtà ta' operazzjoni speċifika ta' ipproċessar. Kwalunkwe bidla li taffettwa tali informazzjoni għandha tiġi nnotifikata minnufih mil-kontrollur operazzjonali lill-UPD.

Artikolu 13

Ksur ta' data

1. Meta jsehh ksur ta' data personali, il-kontrollur delegat jew il-kontrollur operazzjonali għandu jfittex l-assistenza tal-koordinatur tal-protezzjoni tad-data u jinforma lill-UPD dwar l-incident minghajr dewmien żejjed u jipprovdu l-informazzjoni kollha neċessarja li tippermettilu jiżgura li l-Kunsill jikkonforma mal-obbligu dwar in-notifiki u l-komunikazzjonijiet ta' ksur ta' data personali skont l-Artikoli 34 u 35 tar-Regolament (UE) 2018/1725.
2. L-UPD għandu jistabbilixxi u jżomm reġistru intern ta' ksur ta' data personali. Il-kontrolluri delegati u l-kontrolluri operazzjonali għandhom jipprovdu l-informazzjoni neċessarja li jridu jiġu introdotti fir-reġistru.
3. Il-kontrolluri delegati u l-kontrolluri operazzjonali għandhom ihejju n-notifika lill-EDPS f'konsultazzjoni mal-UPD, sakemm il-ksur ta' data personali ma jkunx probabbli li jirriżulta f'riskju għad-drittijiet u l-libertajiet ta' persuni fiżiċi.

Artikolu 14

Investigazzjonijiet

1. L-UPD jista', fuq inizjattiva tiegħu stess, jew fuq it-talba tal-kontrollur delegat, tal-kontrollur operazzjonali, tal-proċessur, tal-Kumitat tal-Persunal jew ta' kwalunkwe individwu, jinvestiga kwistjonijiet u okkorrenzi relatati mal-kompiti tiegħu u jirrapporta lura lill-persuna li tkun ikkummissjonat l-investigazzjoni jew lill-kontrollur delegat, lill-kontrollur operazzjonali jew lill-proċessur.
2. It-talbiet għal investigazzjoni għandhom jiġu indirizzati bil-miktub lill-UPD. F'każ ta' użu hażin ovvju tad-dritt li tkun mitluba investigazzjoni, pereżempju fejn l-istess individwu jkun għadu kif għamel talba identika recentement, l-UPD mhux obligat jirrapporta lura lil min ikun għamel it-talba.
3. Fi żmien hmistax-il jum minn meta tkun waslet it-talba għal investigazzjoni, l-UPD għandu jibgħat konferma li rċevieha lill-persuna li tkun għamlet it-talba u jivverifika jekk it-talba għandhiex tiġi ttrattata bħala kunfidenzjali.

4. L-UPD għandu jitlob, minghand il-kontrollur delegat li jkun responsabli mill-operazzjoni kkonċernata ta' pproċessar ta' *data* li tkun is-sugġett tat-talba għal investigazzjoni, li jingħata rapport dwar il-kwistjoni. Il-kontrollur delegat għandu jipprovdi t-twegiba lill-UPD fi żmien hmistax-il jum. L-UPD jista' jitlob informazzjoni komplementari mill-kontrollur delegat, il-kontrollur operazzjonali, il-proċessur jew servizzi rilevanti oħra tas-SĠK. Jekk xieraq, jista' jitlob opinjoni dwar il-kwistjoni mis-Servizz Legali tal-Kunsill. L-UPD għandu jingħata l-informazzjoni jew l-opinjoni mitluba fi żmien 30 jum.
5. L-UPD għandu jirrapporta lura lill-persuna li tkun għamlet it-talba għal investigazzjoni mhux aktar tard minn tliet xhur wara li tkun waslet. Dan il-perijodu jista' jiġi sospiż sakemm l-UPD ikun kiseb l-informazzjoni kollha neċessarja li jista' jkun talab.
6. Hadd ma għandu jbati preġudizzju fuq il-bażi ta' kwistjoni mressqa quddiem l-UPD li tallega ksur tar-Regolament (UE) 2018/1725.

Artikolu 15

Regoli ġenerali għall-eżercizzju tad-drittijiet mis-sugġetti tad-*data*

1. Id-drittijiet tas-sugġetti tad-*data* kif stabbiliti fl-Artikoli 14 sa 24 tar-Regolament (UE) 2018/1725 jistgħu jiġu eżercitati biss mis-sugġett tad-*data* jew mir-rappreżentant debitament awtorizzat tiegħu.
2. Is-sugġett tad-*data* għandu jindirizza bil-miktub it-talbiet lill-kontrollur operazzjonali b'kopja lill-UPD. Jekk ikun neċessarju, l-UPD għandu jassisti lis-sugġett tad-*data* jidentifika l-kontrollur operazzjonali kkonċernat. It-talba tista' tiġi indirizzata f'forma elettronika u għandu jkun fiha:
 - (a) il-kunjom, l-isem u d-dettalji ta' kuntatt tas-sugġett tad-*data* u d-*data* tat-talba;
 - (b) indikazzjoni tad-dritt li qed jiġi eżercitat u, fejn xieraq, dokumenti ta' sostenn relatati mat-talba;
 - (c) il-kategorija jew kategoriji tad-*data* personali kkonċernata.
3. Il-kontrollur operazzjonali għandu jibgħat lis-sugġett tad-*data* konferma li rċieva t-talba fi żmien hamest ijiem ta' xogħol mir-registrazzjoni tat-talba. Il-kontrollur operazzjonali għandu jitlob kwalunkwe kjarifika neċessarja jekk it-talba ma tkunx ċara jew mhux kompleta. L-iskadenzi applikabbli skont l-Artikolu 14(3) u (4) tar-Regolament (UE) 2018/1725 ma għandhomx jibdeu jiddekorru sakemm ikunu ngħataw il-kjarifiki kollha neċessarji.
4. Il-kontrollur operazzjonali għandu jivverifika l-identità tas-sugġett tad-*data* f'konformità mal-Artikolu 14(6) tar-Regolament (UE) 2018/1725. Waqt li tkun qed tiġi vverifikata l-identità, ma għandhiex tibda tiddekorri l-iskadenzi applikabbli skont l-Artikolu 14(3) u (4) ta' dak ir-Regolament.
5. Il-kontrollur operazzjonali għandu jew juri s-sodisfazzjon tiegħu lis-sugġett ta-*data* jew jiddikjara bil-miktub ir-raġunijiet għaċ-ċaħda totali jew parzjali fi żmien l-iskadenzi previsti fl-Artikolu 14(3) u (4) tar-Regolament (UE) 2018/1725.
6. Fil-każ ta' talba kumplessa ħafna, irregolaritajiet jew użu ħażin ovvju mis-sugġett tad-*data* fl-eżercizzju tad-drittijiet tiegħu, meta l-ipproċessar dovut ta' talba x'aktarx jirriżulta friskju għad-drittijiet u l-libertajiet ta' sugġetti tad-*data* oħra jew meta s-sugġett tad-*data* jallega li l-ipproċessar ikun illegali, il-kontrollur operazzjonali għandu jikkonsulta lill-UPD.

Artikolu 16

Ilmenti skont l-Artikolu 90

F'każ ta' lment skont l-Artikolu 90 tar-Regolamenti tal-Persunal ("ilment skont l-Artikolu 90") fir-rigward ta' kwistjoni relatata mal-ipproċessar ta' *data* personali, l-Awtorità tal-Ħatra għandha tikkonsulta lill-UPD. Mingħajr ma jaffettwa l-ammissibilità tal-ilment skont l-Artikolu 90, il-membri tal-persunal tas-SĠK għandu jindika fl-ilment skont l-Artikolu 90 jekk tressaqx ilment quddiem l-EDPS b'mod parallel. L-UPD għandu jagħti l-opinjoni tiegħu bil-miktub mhux aktar tard minn 15-il jum ta' xogħol wara li jirċievi t-talba mill-Awtorità tal-Ħatra. Jekk, wara tmiem dan il-perijodu, l-UPD ma jkunx ta l-opinjoni tiegħu, l-opinjoni ma tkunx aktar meħtieġa. L-Awtorità tal-Ħatra ma għandhiex tkun marbuta bl-opinjoni tal-UPD.

SEZZJONI 5

RESTRIZZJONIJET TAD-DRITTIJET TAS-SUĠĠETTI TAD-DATA FIL-KUNTEST TAL-EŻERĊIZZJU TAL-KOMPITI TAL-UPD

Artikolu 17

Eċċezzjonijiet u restrizzjonijiet

1. Meta l-Kunsill jew is-SĠK jeżerċita d-dmirijiet tiegħu fir-rigward tad-drittijiet tas-suġġetti tad-*data* skont ir-Regolament (UE) 2018/1725, għandu jqis jekk tapplikax wahda mill-eċċezzjonijiet stipulati f'dak ir-Regolament.
2. Soġġett għall-Artikoli 18 sa 22 ta' din id-Deciżjoni, il-Kunsill jew is-SĠK jista' jirrestringi, f'konformità mal-Artikolu 25(1), il-punti (c), (g) u (h), tar-Regolament (UE) 2018/1725, l-applikazzjoni tal-Artikoli 14 sa 17, 19, 20 u 35 ta' dak ir-Regolament, kif ukoll il-prinċipju ta' trasparenza stipulat fl-Artikolu 4(1), punt (a), ta' dak ir-Regolament sa fejn id-dispożizzjonijiet tiegħu jikkorrispondu għad-drittijiet u l-obbligi previsti fl-Artikoli 14 sa 17, 19 u 20 ta' dak ir-Regolament, meta l-eżerċizzju ta' dawk id-drittijiet u l-obbligi jkun ta' pregudizzju għall-eżerċizzju tal-kompiti tal-UPD, fost oħrajn, billi jiżvela l-ghodod ta' investigazzjoni jew awditjar tiegħu, jew ikun jaffettwa b'mod negattiv id-drittijiet u l-libertajiet ta' suġġetti tad-*data* oħra.
3. Soġġett għall-Artikoli 18 sa 22 ta' din id-Deciżjoni, il-Kunsill jew is-SĠK jista' jirrestringi d-drittijiet u l-obbligi msemmija fil-paragrafu 2 ta' dan l-Artikolu, b'rabta mad-*data* personali li jkun kiseb l-UPD mid-direttorati ġenerali jew is-servizzi tas-SĠK jew istituzzjonijiet jew korpi oħra tal-Unjoni. Il-Kunsill jew is-SĠK jista' jagħmel hekk meta l-eżerċizzju ta' dawk id-drittijiet u l-obbligi jista' jiġi ristrett minn dawk is-servizzi, l-istituzzjonijiet jew il-korpi fuq il-bażi ta' atti oħra previsti fl-Artikolu 25 tar-Regolament (UE) 2018/1725 jew f'konformità mal-Kapitolu IX ta' dak ir-Regolament jew f'konformità mar-Regolament (UE) 2016/794 ⁽¹⁰⁾ tal-Parlament Ewropew u tal-Kunsill jew ir-Regolament tal-Kunsill (UE) 2017/1939 ⁽¹¹⁾.

Qabel ma japplika r-restrizzjonijiet fiċ-ċirkostanzi msemmija fl-ewwel subparagrafu, il-Kunsill jew is-SĠK għandu jikkonsulta lill-istituzzjoni jew il-korp rilevanti tal-Unjoni, sakemm ma jkunx ċar li l-applikazzjoni ta' restrizzjoni tkun prevista minn wiehed mill-atti msemmija f'dak is-subparagrafu.

4. Kwalunkwe restrizzjoni tad-drittijiet u tal-obbligi msemmija fil-paragrafu 2 għandha tkun neċessarja u proporzjonata, meta jitqiesu r-riskji għad-drittijiet u għal-libertajiet tas-suġġetti tad-*data*.

Artikolu 18

Għoti ta' informazzjoni lis-suġġetti tad-*data*

1. Is-SĠK għandu jippubblika fuq is-sit web tal-Kunsill l-avviżi relatati mal-protezzjoni tad-*data* li jgħarrfu lis-suġġetti tad-*data* dwar il-kompiti tal-UPD li jnvolvu l-ipproċessar tad-*data* personali tagħhom.
2. Is-SĠK għandu jinforma fuq bażi individwali, f'format xieraq, lil kwalunkwe persuna fiżika li jqis bhala persuna kkonċernata mill-kompiti tal-UPD.
3. Meta s-SĠK jirrestringi, għalkollox jew parzjalment, l-għoti ta' informazzjoni lis-suġġetti tad-*data* msemmi fil-paragrafu 2 ta' dan l-Artikolu, is-SĠK għandu jiddokumenta u jirreġistra r-raġunijiet għar-restrizzjoni, skont l-Artikolu 21.

⁽¹⁰⁾ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53).

⁽¹¹⁾ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

Artikolu 19

Dritt ta' aċċess mis-sugġetti tad-*data*, dritt għal thassir u dritt għal restrizzjoni tal-ipproċessar

1. Meta l-Kunsill jew is-SĠK jirrestringi, għalkollox jew parzjalment, id-dritt ta' aċċess għal *data* personali mis-sugġetti tad-*data*, id-dritt għal thassir jew id-dritt għal restrizzjoni tal-ipproċessar kif imsemmija fl-Artikoli 17, 19 u 20 rispettivament, tar-Regolament (UE) 2018/1725, għandu jinforma lis-sugġett tad-*data* kkonċernat, fit-tweġiba tiegħu għal talba għal aċċess, thassir jew restrizzjoni tal-ipproċessar, dwar ir-restrizzjoni applikata u r-raġunijiet principali għaliha, u dwar il-possibbiltà li jitressaq ilment quddiem l-EDPS jew li jintalab rimedju għad-drittijiet quddiem il-Qorti tal-Ġustizzja tal-Unjoni Ewropea.
2. L-ghoti ta' informazzjoni dwar ir-raġunijiet għar-restrizzjoni msemmi fil-paragrafu 1 jista' jiġi differit, jithalla barra jew jiġi miċhud sakemm ikun qed idgħajef il-fini tar-restrizzjoni. Il-Kunsill għandu jipprovdi l-informazzjoni lis-sugġett tad-*data* hekk kif tali informazzjoni ma tkunx qed idgħajef dak il-fini.
3. Is-SĠK għandu jiddokumenta u jirreġistra r-raġunijiet għar-restrizzjoni skont l-Artikolu 21.

Artikolu 20

Komunikazzjoni ta' ksur ta' *data* personali lis-sugġett tad-*data*

Meta l-Kunsill jew is-SĠK jirrestringi l-komunikazzjoni ta' ksur ta' *data* personali lis-sugġett tad-*data* kif imsemmi fl-Artikolu 35 tar-Regolament (UE) 2018/1725, is-SĠK għandu jiddokumenta u jirreġistra r-raġunijiet għar-restrizzjoni skont l-Artikolu 21 ta' din id-Deċiżjoni.

Artikolu 21

Dokumentazzjoni u reġistrazzjoni tar-restrizzjonijiet

1. Is-SĠK għandu jiddokumenta r-raġunijiet għal kwalunkwe restrizzjoni applikata skont din id-Deċiżjoni, inkluż valutazzjoni skont il-każ tal-htieġa u tal-proporzjonalità tar-restrizzjoni, filwaqt li jqis l-elementi rilevanti tal-Artikolu 25(2) tar-Regolament (UE) 2018/1725.

Għal dak il-għan, ir-rekord għandu jindika kif l-eżerċizzju ta' kwalunkwe mid-drittijiet imsemmija fl-Artikoli 14 sa 17, 19, 20 u 35 ta' dan ir-Regolament, jew tal-prinċipju tat-trasparenza stabbilit fl-Artikolu 4(1), punt (a), tiegħu, jippreġudika l-attivitajiet tal-UPD skont din id-Deċiżjoni, jew ir-restrizzjonijiet applikati skont l-Artikolu 17(2) jew (3) ta' din id-Deċiżjoni, jew jaffettwa b'mod negattiv id-drittijiet u l-libertajiet ta' sugġetti tad-*data* ohra.

2. Ir-rekord u, meta applikabbli, id-dokumenti li jinkludu l-elementi fattwali u ġuridiċi sottostanti għandhom jiġu rreġistrati. Għandhom jitqiegħdu għad-dispożizzjoni tal-EDPS fuq talba tiegħu.

Artikolu 22

Tul ta' żmien tar-restrizzjonijiet

1. Ir-restrizzjonijiet imsemmija fl-Artikoli 18, 19 u 20 għandhom ikompli japplikaw sakemm jibqgħu applikabbli r-raġunijiet li jiġġustifikawhom.
2. Fejn ir-raġunijiet għal restrizzjoni msemmija fl-Artikoli 18 u 20 ma jkunux għadhom japplikaw, is-SĠK għandu jneħhi r-restrizzjoni u jagħti r-raġunijiet għar-restrizzjoni lis-sugġett tad-*data*. Fl-istess waqt, is-SĠK għandu jinforma lis-sugġett tad-*data* bil-possibbiltà li jressaq ilment quddiem l-EDPS fi kwalunkwe hin jew li jitlob rimedju għad-drittijiet quddiem il-Qorti tal-Ġustizzja tal-Unjoni Ewropea.
3. Is-SĠK għandu jwettaq rieżami tal-applikazzjoni tar-restrizzjonijiet imsemmija fl-Artikoli 18 u 20 kull sitt xhur wara l-adozzjoni tagħhom u fi kwalunkwe każ fit-tlestija tal-kompitu rilevanti tal-UPD. Wara t-tlestija, is-SĠK għandu jagħmel monitoraġġ tal-htieġa li tinzamm xi restrizzjoni jew differiment fuq bażi annwali.

*Artikolu 23***Rieżami mill-UPD**

1. Meta direttorati ġenerali jew servizzi oħra tas-SĠK jikkonkludu li d-drittijiet ta' suġġett tad-*data* jenħtieġ li jiġu ristretti skont din id-Deciżjoni, għandhom jinfurmaw lill-UPD. Huma għandhom jipprovdu wkoll lill-UPD b'access għar-rekord u kwalunkwe dokument li jkun fih elementi fattwali u ġuridiċi sottostanti. L-involviment tal-UPD fl-applikazzjoni tar-restrizzjonijiet għandu jiġi ddokumentat fid-dettall.
2. L-UPD jista' jitlob li l-kontrollur delegat ikkonċernat jirrieżamina l-applikazzjoni tar-restrizzjonijiet. Il-kontrollur delegat ikkonċernat għandu jinforma lill-UPD bil-miktub dwar ir-riżultat tar-rieżami mitlub.

SEZZJONI 6

DISPOŻIZZJONIJIET FINALI*Artikolu 24***Thassir**

Id-Deciżjoni 2004/644/KE hija mhassra.

*Artikolu 25***Dhul fis-sehh**

Din id-Deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fil-Lussemburgu, it-28 ta' Ġunju 2021.

Għall-Kunsill
Il-President
M. do C. ANTUNES